



കേരള സർക്കാർ  
Government of Kerala  
2014



Regn. No. KERBIL/2012/45073  
dated 5-9-2012 with RNI  
Reg. No. KL/TV(N)/634/2012-14

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 3 Vol. III	തിരുവനന്തപുരം, ചൊവ്വ Thiruvananthapuram, Tuesday	2014 ഡിസംബർ 23 23rd December 2014	നമ്പർ No.	50
		1190 ധനു 8 8th Dhanu 1190 1936 പൗഷം 2 2nd Pousha 1936		

## PART III

## Medical Education Department

### ദർഘാസ് പരസ്യം

നമ്പർ എ4/1377/2011/എംസിസി.

2014 നവംബർ 21.

കോഴിക്കോട് മെഡിക്കൽ കോളേജിന്റെ അധീനതയിലുള്ളതും മെഡിക്കൽ കോളേജ് കാമ്പസിൽ ഉൾപ്പെട്ടിരിക്കുന്നതുമായ സ്ഥലത്തെ ഫലവൃക്ഷങ്ങളിൽ നിന്നും 3 വർഷ കാലയളവിലേക്ക് ആദായമെടുക്കുന്നതിനുള്ള മുദ്രവച്ച ദർഘാസുകൾ ക്ഷണിച്ചുകൊള്ളുന്നു.

ദർഘാസുകൾ അടക്കം ചെയ്തിട്ടുള്ള കവറിനു മുകളിൽ നമ്പർ എ4/1377/2011/എംസിസി. ഫലവൃക്ഷാദായങ്ങൾ എടുക്കുന്നതിന് എന്ന് എഴുതേണ്ടതാണ്. ദർഘാസുകൾ പ്രിൻസിപ്പാൾ, ഗവൺമെന്റ് മെഡിക്കൽ കോളേജ്, കോഴിക്കോട്-8 എന്ന വിലാസത്തിൽ അയയ്ക്കേണ്ടതാണ്. ദർഘാസ് ഫോറത്തിന്റെ വില ₹ 420 ആകുന്നു. ₹ 210-ന് ദർഘാസ് ഫോറത്തിന്റെ പകർപ്പ് ലഭിക്കുന്നതായിരിക്കും. ദർഘാസുകൾ എല്ലാ പ്രവൃത്തി ദിവസങ്ങളിലും 11 മണി മുതൽ 3 മണിവരെ ഓഫീസിൽ നിന്നും ലഭിക്കും. ദർഘാസുകളുടെ വിൽപ്പന 6-1-2015-ന് വൈകുന്നേരം 3 മണിക്ക് അവസാനിക്കുന്നതായിരിക്കും. ദർഘാസുകൾ 7-1-2015-ന് വൈകുന്നേരം 3 മണിക്ക് മുമ്പായി ഓഫീസിൽ ലഭിക്കേണ്ടതാണ്. വൈകി ലഭിക്കുന്ന ദർഘാസുകൾ

യാതൊരു കാരണവശാലും സ്വീകരിക്കുന്നതല്ല. ദർഘാസുകൾ 8-1-2015-ന് രാവിലെ 11 മണിക്ക് അപ്പോൾ ഹാജരുള്ള ദർഘാസുകാരന്റെയോ അവർ ചുമതലപ്പെടുത്തിയിട്ടുള്ള ഏജന്റുമാരുടെയോ സാന്നിധ്യത്തിൽ തുറക്കുന്നതാണ്.

ഹോസ്റ്റലുകളുടേയും ക്വാർട്ടേഴ്സുകളുടേയും ചുറ്റുമതിലിനകത്തുള്ളവ ഒഴികെ 270 ഏക്കറിൽ സ്ഥിതിചെയ്യുന്ന ഫലവൃക്ഷങ്ങളിൽ നിന്നും ആദായം എടുക്കാവുന്നതാണ്.

ദർഘാസിന്റെ കൂടെ നിരതദ്രവ്യമായി ഒരു ശതമാനം വരുന്ന തുക മെഡിക്കൽ കോളേജ് പ്രിൻസിപ്പാളിന്റെ പേരിൽ എടുത്ത ഡ്രാഫ്റ്റ്, നിശ്ചിത മാതൃകയിലുള്ള ₹ 100-ന്റെ മുദ്രപത്രത്തിലുള്ള ഉടമ്പടി എന്നിവ അടക്കം ചെയ്യേണ്ടതാണ്.

ദർഘാസ് ആരുടെ പേരിൽ ഉറപ്പിക്കുന്നുവോ അയാൾ പ്രിൻസിപ്പാൾ ആവശ്യപ്പെടുന്ന സമയപരിധിക്കുള്ളിൽ മുഴുവൻ തുകയും ഓഫീസിൽ ഒടുക്കേണ്ടതാണ്. കൂടാതെ സമർപ്പിച്ച നിരക്കിന്റെ 5% തുക സെക്യൂരിറ്റി ഡെപ്പോസിറ്റായി നൽകേണ്ടതും ₹ 100 വിലയുള്ള മുദ്രപത്രത്തിൽ ഉടമ്പടി സമർപ്പിക്കേണ്ടതുമാണ്. മേൽപറഞ്ഞ കാര്യങ്ങൾ പാലിക്കാത്ത പക്ഷം പ്രസ്തുത വ്യക്തിയുടെ സ്വന്തം ഉത്തരവാദിത്വത്തിലും ചിലവിലും ദർഘാസ് റദ്ദാക്കുന്നതും മറ്റ് നടപടികൾ സ്വീകരിക്കുന്നതുമാണ്. കൂടാതെ നിരതദ്രവ്യം സർക്കാരിലേക്ക് മുതൽകൂട്ടുന്നതുമാണ്.

പൊതുജനാവശ്യാർത്ഥമോ മറ്റ് ക്ഷേമ പ്രവർത്തനങ്ങൾക്കോ ആവശ്യമെന്ന് കണ്ടാൽ യാതൊരു മുന്നറിയിപ്പും നൽകാതെ നഷ്ടപരിഹാരം നൽകാതെ ആവശ്യമായ മരങ്ങൾ മുറിച്ചുമാറ്റുന്നതിനുള്ള അധികാരം പ്രിൻസിപ്പാളിൽ നിക്ഷിപ്തമായിരിക്കും. മെഡിക്കൽ കോളേജ് കാമ്പസിലെ കെട്ടിടങ്ങൾക്ക് ഭീഷണിയായി നിലകൊള്ളുന്നവയും കാലവർഷക്കെടുതിമൂലമോ മറ്റോ കടപുഴകി വീഴാൻ സാധ്യതയുള്ളവയുമായ മരങ്ങൾ നഷ്ടപരിഹാരം നൽകാതെ മുറിച്ചുമാറ്റുവാൻ പ്രിൻസിപ്പാളിന് അധികാരമുണ്ടായിരിക്കും.

ആദായം എടുക്കുന്ന അവസരത്തിൽ കാമ്പസിലെ കെട്ടിടങ്ങൾക്കോ മറ്റോ എന്തെങ്കിലും കേടുപാടുകൾ സംഭവിച്ചാൽ ആയതിനുള്ള നഷ്ടപരിഹാരം കരാറുകാരിൽ നിന്നും വസൂലാക്കുന്നതായിരിക്കും.

ഫലവൃക്ഷങ്ങൾ ശരിയായ രീതിയിൽ പരിരക്ഷിക്കേണ്ടതും കാര്യമായ വളം ചെയ്യേണ്ടതുമാണ്. തെങ്ങിൽ നിന്നും പച്ച ഓല വെട്ടാൻ പാടില്ലാത്തതാകുന്നു. അതേ സമയം ഉണങ്ങി വീഴുന്ന ഓല മടൽ തുടങ്ങിയവ എടുക്കാവുന്നതാണ്. ഫലവൃക്ഷ ദർഘാസുകൾക്കുള്ള എല്ലാ നിബന്ധനകളും ഈ ദർഘാസിനും ബാധകമാണ്.

ഫലവൃക്ഷങ്ങളിൽ നിന്നും ആദായമെടുക്കുന്നതിനെ സംബന്ധിച്ച കാര്യങ്ങളിൽ അന്തിമ തീരുമാനം പ്രിൻസിപ്പാളിന്റേതായിരിക്കും.

മെഡിക്കൽ കോളേജ് ഓഫീസ്,  
കോഴിക്കോട്.

(ഒപ്പ്)  
പ്രിൻസിപ്പാൾ.